

Id-Dakra

(*Taghrif ta' A. Cremona*).

Qabel ma wiehed jittellem fuq id-dakra fil-pjanti, tajjeb li ifisser xi haġa fuq l-organi tal-pjanta li ghandhom x'jaqsmu mad-dakra, jiġifieri fuq iż-żahar jew fjuri tal-pjanta jew siġra, li huma l-organi tat-tniissil. Iż-żahar jew fjuri huma l-organi li bis-saħħa tagħhom isir it-tagħlil tal-frott.

Nieħdu iż-żahar tal-Laring.

Żahar tas-Siġar.

Iż-żahra tal-laring fiha fuq iz-zokk: (a) *Ċurkett* aħdar b'5 sinniet jew *sepal* li flimkien maċ-ċurkett jagħmlu l-*kaliċi* tal-fjur. (b) *Il-Petali*, jiġifieri l-weraq jew loqom tal-fjur. (c) l-*Istami* jew ħjut bojod ġewwa s-sinniet jew *sepal*. L-*Istami* ghandhom ras safra fuq kull haġta (d) l-*Antera* li hija ras saf-ranija, (d) il-*Polline* jew Dakra li hu trab isfar fl-*antera*, (f) l-*Ovarju* li hu bħal żibġa rqiqa hadranija (g) il-*Pistillu* ma' l-*Istilo*, fettul hadrani li johroġ mill-*ovarju*, u l-*Istimma*, ir-ras ta' l-*Istilo* miksija b'sugu li jwahhal.

In-naħal u insetti oħra meta jardgħu mill-qiegh tal-fjur jiċċapsu bil-poline jew dakra ta' l-*antere* u dan jehel ma' l-*istimma*. B'hekk il-fjur jiddakkar u l-*ovarju* jimla u jihxien. Dan imbagħad isir laringa.

Siġar jew pjanti bil-fjur raġel biss jew bil-fjur mara biss.

Dawn huma: il-qara', il-ħjar, il-bħajra, il-prinjoli u ċ-ċip-ressi; l-ispinaċi (bqajla), il-harrub u t-tamar.

Id-dakra ta' dawn issir bil-ġarr tal-polline jew dakra għal fuq l-*istimma* ta' l-*ovarju*, (1) bir-riħ, (2) bin-naħal, (3) u b'insetti oħra u għasafar żgħar, friefet il-lejl u bebbux

Dakra b'mezzi oħra

Ir-Rummien jiddakkar bil-fjur tad-Dakra (Ammi Majus, L.) jew b'ta' *Harixet it-Trierah* (*Tordylium Apulum*, L.)—ħaxixa tar-razza tal-bisbies u tursin,

Id-dakra tar-Rummien. Mazz ċkejken minn wahda minn dawn iż-żewġ hxejjex jintrabtu ma' fergha tar rummien fix-xahar ta' mejju u dan iservi bħala mezz biex il-fjuri tagħhom jiġbdu l-insetti li jdakkru r-rummien. Il fjur tar-rummien huwa aħmar fil-waqt li tad-Dakra u ta' Haxixet it-Trierah huwa abjad L-insetti li ma jagħżlux il-lewn aħmar tal-fjur mil-lewn aħdar tal-haxix, jardghu iżjed minn fuq il-fjur abjad tad-Dakra jew ta' Haxixet it-Trierah u wara mbagħad fuq il-fjuri raġel u mara tar-rummien u b'hekk ix-rummien jiddakkar.

Id-dakra tal-pumakannella. Id-dakra tal-pumakannella ssir billi jiddendlu xi erba' paliet tal-bajtar mal-frieghi tas-sigra. Il-pala tal-bajtar, billi lixxa, ipogġu fuqha l-insetti li jghinu biex idakkru iżjed haġif id-dakra milli kienu jpoġġu fuq il-weraq u l-frieghi godda tal-pumakannella li huma miksija bil-pil qasir li minnu jitgerrxu l-insetti

Drawwa tradizzjonali għat-tinwir u tagħlib qawwi tal-Lan-gas, Tuffieħ u Zinzel u Frott ieħor, bil-gebel.

Il-bdiewa jużaw idendlu gebla mal-frieghi tal-langas jew zinzel biex dawn jiltwew 'l isfel u b'hekk il-frott jagħmel iżjed. Din l-operazzjoni għandha effett għal ċerti raġunijiet li l-bidwi iktarx ma jafx bihom, għalkemm għandu fidi qawwiya fiha b'rihet l-effetti tagħha. Meta ssir din l-operazzjoni, l-umuri jew *linfa* li jtilgħu u jinżlu, meta jiġu biex jinżlu minn taħt il-qoxra, jiegħu fejn hu milwi u jhaxxnu l-btan jew in-nwar tal-frott, iż-żahar jissahhah u l-frott iġhaqqad iżjed. Din hija drawwa qadima, u flokha qieghda tintuża minn xi wħud mill-bdiewa din l-oħra li hija aktar moderna u li tintuża iżjed fuq prinċipji xjentifiċi milli fuq id-drawwa tradizzjonali.

Mezzi iktar ħfief tal-lum huma dawn:—

(a) Tilwi l-fergha rqiqta tas-sigra (mehxen lapis) u tilwiha sakemm thoss iz-zokk iċaqċaq. B'hekk jiegħu l-umuri, in-nwar jiħxiem u jsir il-btan tal-frott.

(b) Bit-tnalji jew pinzetti tal-qoxra li bihom taqta' bħal ċurkett, mogħla sold, fil-qoxra madwar iz-zokk tal-fergha. Dan m'għandux x'jaqsam maċ-dakra. Hemm l-istess effetti u jinżamm ix-xaqq imberraq b'xi laqxa biex ix-xitla tinfexx toħrog l-imsierek.

Dakra tat-Tin

Is-Sikonju. It-tin ma jagħmilx fjur wiehed, iżda mazz jew bukkett fjuri msejjjah sikonju. Dawn il-hafna fjuri jiksu t-tina minn gewwa. Il-fjuri ta' fuq lejn il-fomm huma rġiel (bi stami wiehed jew b'żewġ stami u b'antera wahda); il-fjuri mal-gejb u mal-qiegh huma *nisa* (ovarju wiehed b'ovulu jew żerriegħa

wahda), *Dakra bil-mezz ta' nemusa Cynifro prennes jew (Blastophaga grossorum)*

It-tina, meta tasal ghad-dakra, tbexxaq fommha u n-nemusa tiddeffes, u bil-hakk iktarx taqla' gwenhajha, u, hi'a u niezla mill-gebn jew mill-qiegh tghaddi minn fuq il-fjuri rgìel fil bil-pollina tal-fjuri rgìel u bih iċċappas l-istimmi tal-fjuri nisa u b'hekk issir id-dakra. In-nemusa tidhol fit-tina biex tmur tbiid fl-ovarju, — il-bajd isir fosdoq b'nemus nisa u nemus irgìel li bit-tnissil taghhom ighinu biex idakkru s-sigra tat-tin.

Mhux it-tin kollu jiddakkar bin-nemusa. Tin li jista' ma jiddakkarx huwa t-tin *iswed*, il-*parsott iswed*, il-*farkizzan*, u tin iehor, ghax dawn ghandhom go fihom hafna rgìel imhalltin mal-fjuri nisa.

ID-DUKKAR.

It-tin dukkar jaghmel tlieta jew erba' btan ma' tul is-sena. L-*ewwel boton* u (l-izjed ghammiel) huwa tar-Rebbiegha (Marzu April) u johrog miż-żahar tal-frott fuq l-injam tas-sena ta' qabel. bhall-bajtar bikri ta' San Gwann. Jilhaq għal Ġunju u dhul Lulju u jdakkar it-tin tal-bajtar u tin iehor. *It-tieni boton* johrog għal Ġunju fuq l-injam il-gdid-fl-abt tal-werqa. Dan il-boton huwa inqas fil-ghadd u l-bdiewa jghidulu "in-nannu". Jidher għall-bidu ta' Ġunju fl-istess żmien tat-tin li jittiekel. Dan il-boton jiddakkar bin-nemusa li tohrog mid-Dukkar bħal-ma hu t-tin. *It-Tielet boton* johrog għal Awissu u jissejjah "*Iċ-Ċarru*". Ir-raba' boton johrog għal Settembru jew Ottubru qabel ma jaqa l-weraq u jissejjah "*Il-Barru*".

Iċ-Ċarru u l-*Barru* jibqghu fuq is-sigra x-xitwa kollha. Huma wisq ftit, bil-kemm ikun hemm tużżana mas-sigra kollha u jiddakkru bin-nemusa li tohrog man-nannu (duqqajs). In-nemusa tibqa' fiċ-Ċarru jew fil-Barru x-xitwa kollha u tfaqqas fir-Rebbiegha meta johrog id-Dukkar; dlonk tmur tbiid fih, u b'hekk id-dakra tibqa' sejra.

Xorta ta' Dukkar

Hemm dawn ix-xorta ta' dukkar. (a) Dukkar aħmar tas-selvaġġ; jaghmel hafna dukkar, jaghmel hafna nemus. (b) Dukkar abjad, tajjeb bħal aħmar. Jiswa min idur it-tin bid-dukkar għat-tieni darba.

KIF IDDAKKAR

Id-dukkar jissensel tnejn tnejn, jew tlieta tlieta, mas-sigra tat-tin, minn ghaxra sa tletin fuq kull sigra skond il-kobor taghha. Jissenslu bil-hajt irqiq tat-tajjar li minn fuqu n-nemel ma jghaddix. Xi bdiewa jużaw isenslu d-dukkar bil-gummar, iżda

l-hajt tat-tajjar huwa wisq ahjar sabiex in-nemel ma jkunx jista' jghaddi u jagħmel hsara fid-dukkar, billi l-hajt huwa rqiġ hafna.

IS-SENGHA TAD-DAKRA.

Is-sengha tad-dakra ilha magħrufa minn żmien il-Feniċi u l-Kartaginiżi; minn għand dawn għaddiet għand il-Griegi. Kiteb u fisser fuqha Erododu u Teafrastru, mijiet ta' snin qabel Kristu. Imsemmija wkoll minn Plinio, li miet waqt l-eruzzjoni tal-Vesuvju 79 sena wara Kristu.

Il-Prof. Ġanni Borg kiteb fuq id-dakra fl-1898. Borg baġhat friegħi ta' razza tajba Maltija tad-Dukkar bin-nemusa fid-dukkar tax-xitwa (*Ġarru u Barru*) f'Kalifornja, l-Eġittu, l-Awstralja b'leġ minnu jiddakkar id-dukkar ta' daww il-pajjiżi.

DAKRA TAS-SIĠAR U HXEJJEX MILL-INSETTI U MILL-BNIEDEM GHAT-TNISSIL TA' SIĠAR U HXEJJEX OHRA LI JAQBLU IŻJED GHALL-BIEDJA.

Dakra Vera. — Ġargir, eruka, newew, liftija, mustarda, fiġel u hxejjex ohra ta' l-istes famiġja (Kruċiferi) tal-ġdur u pastard, meta daww ikunu bil-fjuri, u għalhekk m'għandhomx jithallew fejn xulxin.

Xi bdiewa jgħattu bil-filoxx il-pastard, il-kaboċċi u l-ġdur biex dawn ma jiddakkrux min-naħal u minn insetti ohra, iżda bir-riħ il-polline jew dakra jgħaddi bħal għabra minn ġewwa l-filoxx.

Id-Dakra vera issir b'dawn il-meżzi:—

(a) Dakra ta' fjur *minnu nnifsu*, jiġifieri bid-dakra ta' fjur raġel u mara fl-istess siġra.

(b) Dakra minn fjur għal iehor fl-istess siġra.

(ċ) Dakra minn fjur għal iehor minn siġar differenti. Din hija l-ahjar dakra.

N.B. Is-siġar tagħna jiddakkru iktarx kollha minn fjuri rġiel u nisa ta' l-istess siġra billi minflok ma jkunu nibtu minn żerriegħa tniissu bil-bċejjeċ.

Meta bidwi jhawwel fil-ġnien siġar ta' l-istess qabil, imma bi kwalitajiet differenti, bħalma nġhidu ahna, iħawwel indana hawh Franċiż u indana hawh iehor jew nuċiprisk huwa jkollu frott iżjed sabiħ u shiħ, billi d-dakra tkun minn fjuri ta' siġra ta' kwalitajiet differenti. Din id-dakra tissejjah *dakra* salib, fl-Ingliż magħrufa bl-isem ta' *cross pollination*.

Din id-dakra tista' ssir bir-riħ jew bl-insetti: imma l-iżjed bl-insetti jew bin-naħal.